

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

॥ *hanumallāṅgūlāstrastotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānūjāya namaḥ

॥ hanumallāṅgūlāstrastotram ॥

śrīmantam hanumantamārtaripubhi-
dbhūbhṛttaṭabhrājitaṃ
cālpadvāladhibandhavairinicayaṃ
cāmīkarādriprabham |
agryaṃ raktapiśaṅganetranalinaṃ
bhrūbhaṅgabhaṅgasphurat
prodyaccaṇḍa mayūkhamaṇḍalamukhaṃ
duḥ khāpahaṃ duḥ khinām ||

kaupīnakatisūtra mauñjyajina yugdehaṃ videhātmaajā-
prāṇādhiśapadāravindanirataṃ svāntaḥ kṛtāntaṃ dviṣām |
dhyātvaivaṃ samarāṅgaṇasthitamathānīya svahr̥tpaṅkaje
saṃpūjyākḥilapūjanoktavidhinā samprārthayedarcitam ||

hanumannañjanīsūno mahābalaparākrama |
lolallāṅgūlapātena mamārātīnnipātaya || 1 ||

markatādhipa mārtaṇḍamaṇḍalagrāsakāraka |
lolallāṅgūlapātena mamārātīnnipātaya || 2 ||

akṣakṣapaṇa piṅgākṣa ditijāsukṣayaṅkara |
lolallāṅgūlapātena mamārātīnnipātaya || 3 ||

rudrāvatārasaṃsāraduḥ khabhārāpahāraka |
lolallāṅgūlapātena mamārātīnnipātaya || 4 ||

śrīrāmacaraṇāmbhojamadhupāyitamānasa |
lolallāṅgūlapātena mamārātīnnipātaya || 5 ||

vālipramathanaklāntasugrīvonmocanaprabho |
lolallāṅgūlapātena mamārātīnnipātaya || 6 ||

sītāvirahavārīśabhagnasīteśatāraka |
lolallāṅgūlapātena mamārātīnnipātaya || 7 ||

rakṣorājapratāpāgnidahyamānajagadvana |
lolallāṅgūlapātena mamārātinnipātaya || 8 ||

grastāśeṣajagatsvāsthya rākṣasāmbhodhimandara |
lolallāṅgūlapātena mamārātinnipātaya || 9 ||

pucchagucchasphuradvīra jagaddagdhāripattana |
lolallāṅgūlapātena mamārātinnipātaya || 10 ||

jaganmanodurullaṅghyapārāvāravilaṅghana |
lolallāṅgūlapātena mamārātinnipātaya || 11 ||

smṛtamātrasamasteṣṭapūraka praṇatapriya |
lolallāṅgūlapātena mamārātinnipātaya || 12 ||

rātriñcaratamorātrikṛntanaikavikartana |
lolallāṅgūlapātena mamārātinnipātaya || 13 ||

jānakyā jānakījāneḥ premapātra parantapa |
lolallāṅgūlapātena mamārātinnipātaya || 14 ||

bhīmādikamahābhīmavīrāveśāvatāraka |
lolallāṅgūlapātena mamārātinnipātaya || 15 ||

vaidehīvirahaklāntarāmaroṣaikavigraha |
lolallāṅgūlapātena mamārātinnipātaya || 16 ||

vajrāṅganakhadaṃṣṭreśa vajrivajrāvaguṇṭhana |
lolallāṅgūlapātena mamārātinnipātaya || 17 ||

akharvagavagandharvaparvatodbhedanasvara |
lolallāṅgūlapātena mamārātinnipātaya || 18 ||

lakṣmaṇaprāṇasantrāṇa trātatikṣṇakarānvaya |
lolallāṅgūlapātena mamārātinnipātaya || 19 ||

rāmādiviprayogārta bharatādyārtināśana |
lolallāṅgūlapātena mamārātinnipātaya || 20 ||

droṇācalasamutkṣepasamutkṣiptārivaibhava |
lolallāṅgūlapātena mamārātinnipātaya || 21 ||

sītāsīrvādasampanna samastāvayavākṣata |
lolalāṅgūlapātena mamārātinnipātaya || 22 ||

ityevamaśvatthatalopaviṣṭaḥ
śatruñjayaṃ nāma paṭhetsyayaṃ yaḥ |
sa śīghramevāstasamastaśatruḥ
pramodate mārutajaprasādāt || 23 ||

|| iti hanumallāṅgūlāstrastotram saṃpūrṇam ||